

Тәрәг хуралгын цоклгын хойринь онцднь кедж хурахд буудян чиргддг комбайниг эврән йовдг комбайнст хүврүлдж оньгдарулхин тускар

Буудян культурмудиг хадлгын цоклгын хойринь онцднь кедж хуралгын, Советск Союзин цуг-зонар болн нег үлү Сибирын, Казахстана, Уралин, Поволжин, Северн Кавказин, Украинә болн Центральн Черноземн областьсин буудян культур тәрдг гол райодар өргөр делгрв. Тәрәнә ургъциг хадлгын цоклгын хойринь онцднь кедж хуралгын баалс угулхин төлә эврән йовдг комбайн, хамгин сән машин болдж гарсиг дамшлт үзүлсми. Эврән йовдг комбайнсин көдлмшт механизатормудин күчкөлснә ашнь, чиргддг комбайнст көдлснәс зөвәр өөдлнә, горючин гарунь хасгдна, хурагдсн буудян үннь багьрна.

Дакад чиргддг комбайнсар тәрәнә культур хуралгын джил болгын, күчтә гусенич дала әдл трактормуд талдан көдлмшәс авгддж эдлгднә. Багь соломта ургъциг хадлгын цоклгын хойринь онцднь кедж хуралгынә бәәдлд эн трактормудин күчнь болн бас тедү мет, чиргддг комбайнсин двигателмүдин күчнь кесг саамдан бүклдән олзлгдхш. Тиим болв чигн, кесг колхозмудар болн совхозмудар трактормуд дулгьна учрар ик ургъц авлгын эрки чиртә зябь болн хар пар хагьллгьна көдлмш келгын бәргднә.

Чиргддг комбайнсинг тәрә хуралгын ик аштагьар олзлхин бә зябь болн хар пар хагьлхин төлә трактормуд сулдххин эркд, чиргддг комбайнсинг эврән йовдг комбайнст хүврәдж оньгдаруллгьна туск селвг келгдлә. Одгә цагт, Саратовск областин механизатормуд «С-6» марка комбайнсинг эврән йов-

дг комбайнст хүврүлдж оньгдаруллгьна дамшлт кесн бәәнә. Эн комбайнсин көдлмшнь тийгдж хүврүлдж оньгдаруллгьна сәәнинь лавлдж иткүл джәнә.

КПСС-н Центральн Комитет болн СССР-н Министрмүдин Совет токтацхав:

1. Тәрәнә ургъцин хадлгын цоклгын хойриг онцднь кедж хуралгын буудян культурин чиргддг комбайнсинг эврән йовдг комбайнст хүврүлдж оньгдаруллгь бүрдәлгьәр кесн КПСС-н Саратовск обкомин көдлмшиг таасхми. Комбайнс хүврүлдж оньгдарулсн цагтан хедермүдәснь лафетн жаткс, молотилкәснь болхла, эврән йовдг подборщикүд кехин төлә комбайнсин хедермүдиг хасдж ахрдулхми биш гидж колхозмудт болн совхозмудт селвгән өгхми.

2. Чиргддг комбайнсинг эврән йовдг комбайнст оньгдарулхин төлә кергтә үзелмүдин сән гидг конструкц учрахин эркд, оньгдаруллгьна сән гидг узелин конструкц кехд конкурс зарлтха гидж СССР-н селәнә эдл-ахун министерствд даалгьхми. Конкурсин болзгнь — ик гихдән сара хонг батлхми.

3. СССР-н Госплан, СССР-н селәнә эдл-ахун министрствлә хамдан, чиргддг комбайнсинг эврән йовдг комбайнст оньгдарулхд кергтә үзелмүд болн детальс гаргьлгьинг бүрдәлгьнә болн колхозмудар болн совхозмудар комбайнс хүврүлдж оньгдаруллгьна көдлмш бүрдәлгьнә туск селвг белдәд, Союзин республиксин Министрмүдин Советлә зөвшләд, 1958 джилин декабрин 20-д КПСС-н ЦК-д тәвтхә гидж даалгьгдв